

ФИЛОСОФИЯ МЕНЕН КӨРКӨМ ЧЫГАРМАНЫН ЖАЛПЫ БАЙЛАНЫШЫ

Бул макалада жалпы адамзаттык маселелерди чечүүдөр рационалдуулук жана көркөм сөз чеберчилиги аркылуу берилген айрым ыкмаларды колдонуу жөнүндө кеп кылынган.

Байыркы мезгилден тартып эле Адам жаратылышка, таасирдүү күчтөргө, коомго, айланча-чөйрөдөгү көрүнүш-кубулуштарга байкоо жүргүзүп, мамиледе болуу менен, өзүнүн түшүнүктөрүн адабий форманын негизинде көркөм сөз каражаттары менен берип келишкен.

Айрыкча, антикалык ойчулдар Аристотелдин, Платондун, Лукрецийдин, Эмпедоклдун көз караштары, ой-толгоолору көркөм чеберчилик менен жазылып, адабий жанрдын негизине төп келишкен. Атап айтканда, Платондун «Диалог», Аристотелдин «Риторика», «Поэтика», Лукрецийдин «Нерселердин жаратылышы тууралуу» поэмасы, Эмпедоклдун «Жаратылыш тууралуу» философиялык чыгармасы, Гераклиттин ыр түрүндө жазган поэтикалык саптарында дүйнөгө болгон көз караштарын чагылдырышкан. Демек, Аристотелдин сөзү менен айтканда: « ... поэзия жалпылык тууралуу көбүрөөк айтат...» деген идеясы туура.

Ал эми орто кылымда, өзгөчө басым кое турган Чыгыштын залкар жылдыз ақындары Омар Хайям, Алишер Навои, Саади, Рудаки, Бабур, Жами поэтикаларында философиялык мазмунга жык толгон укмуштуудай керемет саптар менен дүйнө түзүлүшүн, бүгүнкү турмуш эртең кайталанбастыгын, Адам болмушу ыйык касиеттерге жык толгонун саймединешкен.

Орто кылымдын христиандык философиясы болсо жеке диний түшүнүктөрдү эмес, турмуш чындыгына этикалык түрдө маани бергендиги менен мүнөздөлөт. Аврелий Августиндин «Керәэз», Григорийдин «Чоң жарлык сөз» ж.б. чыгармалары философия менен практикалык байланышта болгон.

Андан соң Кайра Жаралуу доорунун айтып бүткүс ааламга атагы чыккан искусство чеберлеринин көркөм өнөрлөрүнөн тышкary, улуулукту, сулуулукту, сүйүүнү даңкtagan Петрапка, «Той», «Монархия», «Ажайып комедияны» жараткан Данте Алигьери, Лоренца Валла өндүү мухиттер өз мезгилдеринин философ-гуманисттери катары даңкталышкан. Себеби сүрөткерлер чыгармаларынын мазмунун философиялык идея менен жуурулуштуруп, көркөм форманы жаратышкан.

Мезгил агымы өз нугунда ХУШ-кылымда Вольтер «Кандид же оптимист», сатираплык чыгармасында, Руссо «Жаңы Элоиза» романында, Дидро «Жээн Рамо» философиялык повестинде философияны оригиналдуу мүнөздүү жеке чыгармачылык таланты менен айкалыштырып, дүйнөнүн сырын ачууга далалаттанышкан.

Мына ушундай багыттагы көркөм адабиятта чагылдырылган болмуш, аң-сезим, ой-жүгүртүү, диалектика тууралуу ой-түшүнүктөр рухий мейкиндиктен канчалык орун ээлегени көрүнөт. Философиялык аспектиде жалпы түшүнүктөрдү коомго жараша трансформациялап, Адам жана дүйнө, Адам жана коом, Адам жана жаратылыш, Адам жана аң-сезим, тааным, ой жүгүртүү, өнүгүү өндүү маселелерди көркөм формада жаратуу ыгы канчалык татаал экенин билүү милдет. Философ дүйнө же ага байланышкан суроолор үстүндө ой-туюмдарын жалпы түшүнүк менен, ал эми жазуучу конкреттүү бир образ, белгилүү окуя ченеминде билдирип келет. Көркөм сөзгө бай, адабий-эстетикалык терең сырлуу көз караштар органикалык жактан синтезделет.

Жазуучу философиялык маанини камтыган, ички рухий дүйнөнүн миң түйүнүн чечүүнүн олуттуу бир гана жолун изилдеп, бир жолго гана ык койсо, философтордун таанымында системалуу логикалык жактан жеткилең теориялык белгилүү бир гипотезага, категорияга, идеяга таянат. Көз караштарды чагылдыруу методунда жазуучу менен философтун аралыгын өлчөсөк, анда мындај жыйынтыкка келебиз: жазуучу конкреттүү түрдө ой толгоп, образды толугу менен ачып берсе, философ жалпы негизде түшүнүк

берет. Көркөм чыгарма рухий-практикалык түрүндө көп кездешет.

Ал эми кыргыз элиниң жалпы коомдук философиялык ойлору алардын рухий жашоосуна терең сицирилип, системалуу рационалдык формада чагылдырылган. Философиялык көз караштардын философиялык эмес тексттерде орун алыши, албетте, табигый иш, ал аркылуу кыргыздын философиялык билимдери аныкталат. Океандай болгон улуу «Манас» эпосунан тартып, кенже эпос, макал-ылакап, чеченник, ақындық, төкмөчүлүк, айтыштын бардыгы «Асман жер ширөөсүнөн бүткөн, ортодо Киши уулу жаралганда ...» деп, бүтпөс дастан кылып айтышат. Улам убакыт алмашкан сайын, социалдык-тарыхый формация шартында коомдук аң - сезим калыптанышы менен жашоо практикасында философиялык анализ жүргүзүп, болмуш, тааным өндүү маселелер өз көркөмдүгүн бийиктете баштаган.

Өткөн кылымдын 60-70-жылдардын динамикалуу өсүшүндө социомаданий багытта адабий жанр мандайы жарылган маанайлуу убакка туш болгон. Коомдук саясий процесстердин темптүү өзгөрүшү өлкө ичиндеги саясий жана маданий мүнөздүүн тез калыптанышына шарт берген. Ал мезгил эски маданий көз караштарды артка таштап, жаңы адамдын облигин түзүүгө багытталып, айрыкча, «адабий Ренессанссты» жаратат. XX кылымдын глобалдуу проблемасына айланган Адам жана табият, жаратылыш мамилеси олуттуу мааниге ээлик кылат.

Илимий-техникалык прогресстин эбегейсиз өсүш шарданы адамзаттын рухий болмушуна зор таасир эткендигинен, адабий процессте психологизмден публицистикалуулукка, мифтен эстетикалык ориентацияга өткөн. Бул мезгилдин баса белгилей кетүүчү жагдайы – дүйнө менен адамдын ортосундагы жаңы концепциясын пайда болуу тенденциясы гуманисттик мааниде да, социадык-тарыхый мааниде да болгон. 60-70-жылдарда коомдо прозанын феномени роль ойногон. Жазуучулардын көтөргөн проблемалары өтө татаал кубулуш болуп саналган аң-сезим, Адамды өзүн-өзү андап билүүсү, эс, тааным жана маданият болгон. Албетте, бизди кызыктырган философиялык проблемалар ачык, даана пафосто эмес, чыгармалардын түпкү теренчинен орун алган. Себеби адабият чыгармачыл маанайда реалдуу турмуш-тиричилики болмушту, инсан маселесин белгилүү бир чөйрөдө, абалда, мезгилде чагылдырат. Ар бир жазуучунун өзүнө тиешелүү манерасына ылайык логикалык-методологиялык ыкма менен мифологияны, динди, ишенимди, ой-жүгүртүүнү колдонот. Жазуучу өзүнүн чыгармачыл дүйнөсүндө орчундуу деген «Адам» маселесин иликтейт. Адам өзүнүн ички сезиминдеги жөндөп туруучу «Мен» ядросун таанып билгенде гана, Адам катары өзүн сезип, ордун тапканга умтулат. Биз бул жерден чыгармадагы персонаж түшүнүгү менен жалпы Адам түшүнүгүн алмаштырбашибыз керек.

Жогорудагы маалыматтардан улам төмөнкүдөй жыйынтыкка келебиз: реалдуулукту, болмушту чагылдыруунун эки формасы бар: көркөм сөз жана рационалдуу ыкмалары. Ошол эки форманын ички мазмунуна кайрылсак: болмушту, реалдуулукту туюнтуунун алгачкы жана салыштырмалуу жөнөкөй жолу – көркөм сөз ыкмасы, бирок «жөнөкөй» деген аныктама өтө шарттуу түрдө айтылат, себеби көркөм сөз ыкмасы өз алдынча татаал, көп кырдуу, диалектикалык мүнөзгө ээ, салыштырмалуу жөнөкөй ыкма деген аныктама ойду туюнтуунун түздөн түз, тике жана жалпылыгы менен байланыштуу.

Ал эми ойду берүүнүн рационалдуу формасы акыл аракетинин көп тепкичтүү татаалдыгын жаратат. Акыл аракетинин натыйжасы рационалдуу туюнтуунун аракетинин кийинки тепкичи болуп, анын аркеттеринин системасын түзүп, татаалдыгын шарттайт.

Ойду көркөм туюнтуунун формасы – туюмdu, идеяны, образды тикелей туюнтуу, ушул «тикелейлик» ойду көркөм берүүнүн «жөнөкөйлүгүнүн» көрүнүшү. Ал эми рационалдык болсо ушул «тикелейликтин» ордуна акылдын эмгегин, аракетин алмаштырып, рационалдыктын бөтөнчөлүгүн көрсөтөт.

Гносеологияда жекелик менен жалпылык категориясы канчалык айырмалуу болсо, көркөм берүү менен рационалдуу берүү ошончолук айырмалуу. Ал эми философияда айтылган эки категориялардын жекече мазмуну жана алардын байланышы алиге чейин илимдин проблемасы катары изилденип келе жатат. Андыктан көркөм түрдө жана рационалдык стилдин арасынdagы проблема сын даражасындагы актуалдуу чечилиши кубулуш катары кала бермекчи.

Философ жана жазуучунун алкагы бирдей жолду басып өтүшөт: алар кубулуштун көрүнүшүнүн негизинде кубулуштун сырын чагылдырган идеяны иштеп чыгышат. Ал идеяны туюнтууга өтүшөт, бул жерден алар ача жолго түшүшөт: бири идеяны жеke адамдын, көрүнүштүн мерчеминде, чегинде жеke адамдын эмоциясы, өзүнө тиешелүү шартта мүнөзү ж.б. камтып, аралаштырып, идеянын ошол жекеликке арнап бере турган болсо, философ тескерисинче: жеkeче, бөтөнчөлүктөн абстракцияланып, жалпылыкка, б.а., түшүнүккө айландырат, ал эми түшүнүктө маңыз камтылган.

Ошентип, алар бир идеяны берип жатышса, теория да ошол идеяны бирдей түшүнсө, бирок ошол идеяны туюнтууда бирдей эмес жолду тандап алышкан.

Жазуучу идеянын «үстү» менен баратса, философ ошол идеянын «ичи» менен бара жаткан сыйактуу. Бирок ар кыл ыкманы, ар кыл жол менен берип жатышса дагы алар бир идеяны туюнтуп, жалпылыкка ээ болушат.

Акыйкатты туюнтуунун көркөм жол менен берилишинин карым–катнашы жогоруда көрсөтүлгөн сыйпаттары менен гана туюнтулбайт. Алардын арасындагы катнаш берилген аныктамадан алда канча кенири жана терең. Андыктан бул маселе ачык изилдөөнү талап кылган проблема катары кала бермекчи.

Адабияттар:

1. Айтматов Ч. Т. С землею и водою: Очерки, статьи, беседы, интервью. -Ф., 1976.
2. Акмолдоева Ш.Б. Духовный мир древних кыргызов. -Б., 1998.
3. Философский энциклопедический словарь. –М.: Инфра, 1997.